



കേരള സർക്കാർ

സംഗ്രഹം

തദ്ദേശ സ്വയംഭരണ വകുപ്പ് - ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ട് ഫെസ്റ്റ് - 2020 ന്റെ ചെലവുകൾക്കായി തിരുവനന്തപുരം ജില്ലാ പഞ്ചായത്തിന്റെ തനതു ഫണ്ടിൽ നിന്നും സംഭാവന നൽകുന്നതിനുള്ള യഥേഷ്ടാനുമതി നൽകി ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ (എഫ്.എം.) വകുപ്പ്

സ.ഉ.(സാധാ) നം.419/2020/ത.സ.ഭ.വ
തീയതി,19/02/2020

തിരുവനന്തപുരം,

പരാമർശം:-1. സാങ്കേതിക വിദ്യാഭ്യാസ ഡയറക്ടറുടെ 17/01/2020 ലെ C4/48029/19/DTE നമ്പർ കത്ത്.

2.ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ട് പാരന്റ് ടീച്ചർ അസോസിയേഷൻ സെക്രട്ടറിയുടെ 3/2/2020ലെ കത്ത്.

ഉത്തരവ്

ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ട് ഫെസ്റ്റ് - 2020 ഫെബ്രുവരി 8,9 തീയതികളിൽ തിരുവനന്തപുരം ജില്ലയിൽ വച്ച് നടത്തുവാൻ തീരുമാനിച്ചിട്ടുണ്ടെന്നും. ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ടുകളുടെ ദൈനംദിന ചെലവുകളെല്ലാം നിർവ്വഹിക്കുന്നത് ജില്ലാ പഞ്ചായത്താണെങ്കിലും ഫെസ്റ്റിന്റെ നടത്തിപ്പിലേക്കായി തുക വകയിരുത്തിയിട്ടില്ലാത്തനാൽ പ്രസ്തുത കലോത്സവത്തിന്റെ സുഗമമായ നടത്തിപ്പിന് ആവശ്യമായ ധനസഹായം ജില്ലാ പഞ്ചായത്തിൽ നിന്നും ലഭ്യമാക്കുന്നതിന് സർക്കാർ തലത്തിൽ ജില്ലാ പഞ്ചായത്ത് അധികൃതർക്ക് നിർദ്ദേശം നൽകുന്നതിനുള്ള നടപടിയുണ്ടാകണമെന്ന് സാങ്കേതിക വിദ്യാഭ്യാസ ഡയറക്ടർ പരാമർശം (1) പ്രകാരം അപേക്ഷിച്ചിരുന്നു. ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ട് ഫെസ്റ്റ് - 2020 ന് തിരുവനന്തപുരം ജില്ലാ പഞ്ചായത്തിന്റെ ഫണ്ടിൽ നിന്ന് രണ്ടു ലക്ഷം രൂപ അനുവദിച്ചു ഉത്തരവുണ്ടാകണമെന്ന് ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ട് പാരന്റ് ടീച്ചർ അസോസിയേഷൻ സെക്രട്ടറിയും പരാമർശം (2) പ്രകാരം ആവശ്യപ്പെട്ടിരിക്കുന്നു.

സർക്കാർ ഇക്കാര്യം വിശദമായി പരിശോധിച്ചു. ഗവൺമെന്റ് കൊമേഴ്സ്യൽ ഇൻസ്റ്റിറ്റ്യൂട്ട് ഫെസ്റ്റ് - 2020 ന്റെ ചെലവുകൾക്കായി തിരുവനന്തപുരം ജില്ലാ പഞ്ചായത്തിന്റെ തനതു ഫണ്ടിൽ നിന്ന് കമ്മിറ്റി തീരുമാനത്തിന് വിധേയമായി 2,00,000/- രൂപ (രണ്ടു ലക്ഷം രൂപ) സംഭാവനയായി നൽകുന്നതിനുള്ള യഥേഷ്ടാനുമതി നൽകി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

ബിനമോൾ കെ ജെ
ഡെപ്യൂട്ടി സെക്രട്ടറി

- പഞ്ചായത്ത് ഡയറക്ടർ, തിരുവനന്തപുരം
- സാങ്കേതിക വിദ്യാഭ്യാസ ഡയറക്ടർ, തിരുവനന്തപുരം
- പഞ്ചായത്ത് ഡെപ്യൂട്ടി ഡയറക്ടർ, തിരുവനന്തപുരം
- സെക്രട്ടറി, ജില്ലാ പഞ്ചായത്ത്, തിരുവനന്തപുരം.
- ഡയറക്ടർ, കേരള സ്റ്റേറ്റ് ആഡിറ്റ് വകുപ്പ്, തിരുവനന്തപുരം
- അക്കൗണ്ടന്റ് ജനറൽ (എൽ ബി എ & എ) കേരള, തിരുവനന്തപുരം.

എക്സിക്യൂട്ടീവ് ചെയർമാൻ/ ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം
(തദ്ദേശസ്വയംഭരണ വകുപ്പിന്റെ വെബ്സൈറ്റിൽ പ്രസിദ്ധീകരിക്കുന്നതിന്)

സ്റ്റോക്ക് ഫയൽ / ഓഫീസ് കോപ്പി.

ഉത്തരവിൻ പ്രകാരം,

Validity unknown

Digitally signed by S M HA B CHANDRA

Date: 2020.02.19 15:44 IST

Reason: Approved

സെക്ഷൻ ഓഫീസർ